



नेपाल राजपत्र

श्री ५ को सरकारद्वारा प्रकाशित

खण्ड ५५) काठमाडौं, वैशाख १६ गते २०६२ साल (अतिरिक्ताङ्क ८ (क))

भाग १

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज ज्ञानेन्द्र वीर विक्रम शाहदेवबाट

जाकार्तामा आयोजित एसियाली-अफ्रिकी शिखर सम्मेलन र बोआओ
फोरम फर एसियाको वार्षिक सम्मेलनमा भाग लिइबक्सरी २०६२
साल वैशाख १६ गते, शुक्रवार स्वदेश फिर्तबक्सँदा
देशवासीका नाममा बक्सको सन्देश

प्यारा देशवासीहरू,

गणतन्त्र इण्डोनेसियाको राजधानी जाकार्तामा आयोजित एसियाली-
अफ्रिकी शिखर सम्मेलन र जनवादी गणतन्त्र चीनको हाइनान प्रान्तको
बोआओमा आयोजित बोआओ फोरम फर एसियाको वार्षिक सम्मेलनमा
सहभागी भई आज स्वदेश फर्किदा हामीलाई खुशी लागेको छ ।

विश्व आतङ्कवाद, अल्पविकास तथा अस्थिरताका कारण विभिन्न
चुनौतिहरूसँग जुधिरहेको बेलामा सयभन्दा बढी राष्ट्रका नेताहरूको
सहभागिता रहेको एसियाली-अफ्रिकी शिखर सम्मेलनले यस क्षेत्रका राष्ट्र-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

हरूबोच परस्पर छलफल तथा अनुभवहरू आदानप्रदान गर्ने महत्वपूर्ण अवसर प्रदान गरेको छ ।

शिखर सम्मेलनको क्रममा हामीलाई जनवादी गणतन्त्र चीनका राष्ट्रपति महामहिम श्री हु जिन्ताओ, इस्लामिक गणतन्त्र पाकिस्तानका राष्ट्रपति महामहिम जनरल परवेज मुशरफ, गणतन्त्र भारतका प्रधानमन्त्री महामहिम डा. मनमोहन सिंह, संयुक्त राष्ट्र संघका महासचिव महामहिम श्री कोफी अन्नानलगायत विश्वका विभिन्न राष्ट्रका नेताहरूसँग नेपालले आतङ्कवादविरुद्ध हालै चालेको कदम तथा आपसी हितका अन्य विषय-हरूका बारेमा विचार आदानप्रदान गर्ने अवसरसमेत प्राप्त भयो । सम-कालीन विश्वका राजनेताहरूसँगको अन्तरक्रियाहरूले हाम्रा सम्बन्धहरूलाई आगामी दिनहरूमा अझ बढी प्रतिफलमुखी तथा प्रगाढ बनाउने कुरामा हामी विश्वस्त छौं ।

यस भ्रमणको क्रममा हामीलाई एसियाली महादेशको आर्थिक विकासमा महत्वपूर्ण योगदान पुऱ्याउने प्रबल संभावना रहेको बोआओ फोरम फर एसियाको वार्षिक सम्मेलनमा सहभागी भई यस क्षेत्रको समग्र आर्थिक विकासका बारेमा जानकारी हासिल गर्ने अवसरसमेत प्राप्त भयो । यस फोरमले एसियाली मुलुकहरूबीच परस्पर सहायता अभिवृद्धि गर्दै यस क्षेत्रको सामाजिक तथा आर्थिक विकासका अवसरहरू पहिल्याई एसियाली जनतालाई सुनिश्चित भविष्यतर्फ उन्मुख गराउन उत्लेख्य योगदान पुऱ्याउने आशा राखेका छौं ।

बोआओमा रहँदा हामीबाट नवनिर्मित बोआओ बौद्ध मन्दिरको अवलोकन गर्नुका साथै त्यहाँ प्रतिष्ठापित नेपाली जनताको तर्फबाट उपहार-स्वरूप प्रदान गरिएको भगवान बुद्धको मूर्ति अनावरण गर्‍यौं । हाम्रा दुई देशबीच सदियौंदेखि रहिआएको आपसी सद्भाव तथा मित्रता एवं असल छिमेकीपनको प्रतीक स्वरूप यो उपहार चिरकालपर्यन्त रहिरहनेछ । यस अतिरिक्त चिनियाँ राजनैतिक परामर्श सम्मेलनका अध्यक्ष महामहिम जिया चिङ्गलिङ्ग तथा अन्य व्यक्तित्वहरूसँग भएको भेटवार्ताबाट दुई मुलुकबीच विद्यमान मैत्रीपूर्ण सम्बन्धमा नयाँ आयाम थपिएको छ ।

स्वदेश फर्कने सिलसिलामा सिङ्गापुर भ्रमणका क्रममा हामीबाट त्यहाँका राष्ट्रपति महामहिम सेल्लापन रामानाथनसँग परस्पर हितका

(२)

खण्ड ५५ अतिरिक्ताङ्क ८(क) नेपाल राजपत्र भाग १ मिति २०६२।१।२६

विषयहरूमा विचार विमर्श भयो । यसबाट हाम्रा दुई देशबीच रहिआएको सौहार्दपूर्ण सम्बन्ध अझ प्रगाढ भएको छ ।

जाकार्ता सम्मेलनका सह-अध्यक्षहरू गणतन्त्र इण्डोनेसियाका राष्ट्रपति महामहिम डा. सुसिलो बाम्बाङ युद्धोयोनो तथा दक्षिण अफ्रिकाको राष्ट्रपति महामहिम थाबो एम्बेकी एवं बोआओ फोरमका अध्यक्ष फिलिपिन्सका पूर्व राष्ट्रपति महामहिम फिडेल रामोसबाट हामीप्रति दर्शाइएको मैत्रीपूर्ण आतिथ्यका लागि धन्यवाद व्यक्त गर्दछौं । साथै गणतन्त्र इण्डोनेसिया, जनवादो गणतन्त्र चीन तथा सिङ्गापुरमा हाम्रो स्वागत तथा आतिथ्यका लागि त्यहाँका सरकार तथा जनतालाई हामी हार्दिक धन्यवाद दिन चाहन्छौं ।

हाम्रो अनुपस्थितिमा हामीबाट गरिबक्सने कार्यको अभिभारा सम्हाल्ने राजप्रतिनिधि परिषद्का अध्यक्ष हाम्रा छोरा श्री ५ युवराजाधिराज पारस वीर विक्रम शाहदेव तथा अन्य सदस्यहरूलाई धन्यवाद दिन्छौं । अन्तमा, हाम्रा प्यारा देशवासीले स्वदेशको बृहत्तर हितलाई हृदयंगम गरी अनुशासित भई पुऱ्याएको सहयोगका लागि पनि धन्यवाद ज्ञापन गर्न चाहन्छौं ।

श्री पशुपतिनाथले हामी सबैको कल्याण गरुन् ।

जय नेपाल ।

हुकुम बक्सेबमोजिम,
मो. सु. पशुपतिभक्त महर्जन
श्री ५ महाराजाधिराजका मुख्य प्रमुख सचिव

(३)

मुद्रण विभाग, सिंहदरबार, काठमाडौंमा मुद्रित । मूल्य रु. ५।-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

100

RECEIVED

90

100

12

आधित्यागिन्ना ~~सुभा~~ निपातान् समीपिन् परिपाति पात न्या

726